

DEĊIŻJONI TAL-KUMITAT POLITIKU U TA' SIGURTÀ ATALANTA/1/2013

tat-22 ta' Marzu 2013

dwar il-hatra tal-Kmandant tal-Forza tal-UE għall-operazzjoni militari tal-Unjoni Ewropea bil-hsieb ta' kontribut għad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi 'l barra mix-xtut tas-Somalja (Atalanta)

(2013/159/PESK)

IL-KUMITAT POLITIKU U TA' SIGURTÀ,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 38 tiegħu,

Wara li kkunsidra l-Azzjoni Kongunta tal-Kunsill 2008/851/PESK tal-10 ta' Novembru 2008 dwar l-operazzjoni militari tal-Unjoni Ewropea bil-hsieb ta' kontribut għad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi 'l barra mix-xtut tas-Somalja ⁽¹⁾, u b'mod partikolari l-Artikolu 6 tagħha,

Billi:

- (1) Skont l-Artikolu 6(1) tal-Azzjoni Kongunta 2008/851/PESK, il-Kunsill awtorizza lill-Kumitat Politiku u ta' Sigurtà (KPS) sabiex jiehu d-deċiżjonijiet dwar il-hatra tal-Kmandat tal-Forzi tal-UE.
- (2) Fis-27 ta' Novembru 2012, il-KPS adotta d-Deciżjoni Atalanta/3/2012 ⁽²⁾ dwar il-hatra tal-Viċi Ammirall Ángel GARCÍA DE PAREDES PÉREZ DE SEVILLA bhala Kmandant tal-Forza tal-UE għall-operazzjoni militari tal-Unjoni Ewropea bil-hsieb ta' kontribut għad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi 'l barra mix-xtut tas-Somalja (Atalanta).
- (3) Il-Kmandant tal-Operazzjoni tal-UE rakkomanda l-hatra ta' Komodor Jorge NOVO PALMA bhala l-Kmandant tal-Forza tal-UE għall-Atalanta bhala s-suċċessur tal-Viċi Ammiral Ángel GARCÍA DE PAREDES PÉREZ DE SEVILLA.
- (4) Il-Kumitat Militari tal-UE jappoġġa dik ir-rakkomandazzjoni.

- (5) F'konformità mal-Artikolu 5 tal-Protokoll (Nru 22) dwar il-pożizzjoni tad-Danimarka, anness għat-Trattat dwar l-Unjoni Ewropea u għat-Trattat dwar il-Funzjonament tal-Unjoni Ewropea, id-Danimarka ma tippartecipax fl-elaborazzjoni u fl-implementazzjoni ta' deciżjonijiet u azzjonijiet tal-Unjoni li jkollhom implikazzjonijiet ta' difiża,

ADOTTA DIN ID-DEĊIŻJONI:

Artikolu 1

Komodor Jorge NOVO PALMA huwa b'dan mahtur Kmandant tal-Forza tal-Unjoni Ewropea għall-operazzjoni militari tal-Unjoni Ewropea bil-hsieb ta' kontribut għad-deterrenza, prevenzjoni u trażżin tal-atti ta' piraterija u ta' serq bl-użu tal-armi 'l barra mix-xtut tas-Somalja mis-6 ta' April 2013.

Artikolu 2

Id-Deciżjoni Atalanta/3/2012 hija b'dan imhassra.

Artikolu 3

Din id-Deciżjoni għandha tidhol fis-sehħ fis-6 ta' April 2013.

Magħmul fi Brussell, it-22 ta' Marzu 2013.

Għall-Kumitat Politiku u ta' Sigurtà

Il-President

O. SKOOG

⁽¹⁾ ĠU L 301, 12.11.2008, p. 33.

⁽²⁾ Deciżjoni tal-Kumitat Politiku u ta' Sigurtà Atalanta/3/2012 tas-27 ta' Novembru 2012 dwar il-hatra tal-Kmandant tal-Forza tal-UE għall-operazzjoni militari tal-Unjoni Ewropea bil-hsieb ta' kontribut għad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi 'l barra mix-xtut tas-Somalja (Atalanta) (ĠU L 332, 4.12.2012, p. 20).